

សុវណ្ណកក្កដកជាតក

(ស្តារជ័យជែលឌីអំពីតន្ត្រីបក្សាមយក្ស)



ជាតកក្កដកជា សុត្តន្តបិដក ខុទ្ទកនិកាយ ជាតក
តិកនិបាត បទុបវត្ត បិដកលេខ ៥៨ ទំព័រ ១៥៣

ដោយខេមរ អភិប្បាវតារ

ព.ស. ២៥៦១

សុវណ្ណកក្កដកជាតក^១

ព្រះសាស្តាកាលស្តេចគង់នៅវត្តជេតពន ទ្រង់ប្រារព្ធស្ត្រីម្នាក់ បានត្រាស់ព្រះធម្ម
ទេសនានេះ មានពាក្យថា សិទ្ធិ មិគោ ដូច្នោះ (ជាដើម) ។

បានឮមកថា ក្នុងក្រុងសាវត្ថី មានកុដុម្ពិកៈ (កុម្មី) ម្នាក់បាននាំភរិយារបស់ខ្លួនទៅកាន់
ជនបទ ដើម្បីត្រូវការជម្រះបំណុល (ទារបំណុល) ឲ្យអស់ ។ ពេលជម្រះបំណុលអស់ហើយ
ក៏ដើរផ្លូវមកវិញ ហើយត្រូវពួកចោរចាប់បានក្នុងរវាងផ្លូវ ។ ភរិយារបស់កុម្មីនោះជាស្ត្រីមានរូប
ស្អាតគួរជាទីស្រឡាញ់ ។ មេចោរប្រាថ្នានឹងសម្លាប់កុម្មីនោះ ព្រោះសេចក្តីស្នេហាលើនាង តែ
នាងជាស្ត្រីមានសីល បរិបូណ៌ដោយអាចារមារមាទ គោរពស្វាមីដូចទេវតា ។ នាងទើបក្រាប
ទៀបជើងរបស់មេចោរលន់តួអង្វរថា បពិត្រលោកចោរអើយ បើលោកមានសេចក្តីស្នេហាខ្ញុំ
លោកកុំសម្លាប់ស្វាមីរបស់ខ្ញុំអី បើលោកសម្លាប់គាត់ ខ្ញុំនឹងផឹកថ្នាំពិស ឬអត់ដង្ហើមឲ្យស្លាប់ ខ្ញុំ
នឹងមិនទៅជាមួយលោកទេ លោកកុំសម្លាប់ស្វាមីរបស់ខ្ញុំដោយហេតុនេះឡើយ ហើយនាង
បានសូមឲ្យដោះលែងស្វាមីនោះ ។

ចំណែកស្វាមីភរិយាទាំងពីរនោះ បានទៅដល់ក្រុងសាវត្ថីដោយផុតភ័យ ដើរផ្លូវមកតាម
ខាងក្រោយវិហារជេតពន ក៏ចូលទៅកាន់វិហារ ផឹកទឹកហើយ និយាយគ្នាថា យើងនឹង
ថ្វាយបង្គំព្រះសាស្តា ទើបចូលទៅកាន់បរិវេណព្រះគន្ធកុដិ បានថ្វាយបង្គំព្រះសាស្តាហើយ
អង្គុយក្នុងទីដ៏សមគួរមួយ ។

ព្រះសាស្តាត្រាស់សួរស្វាមីភរិយាទាំងពីរនោះថា ម្ចាស់ឧបាសកឧបាសិកាទាំងឡាយ
អ្នកទាំងឡាយទៅពីណា ?

១. ច្បាប់ធម្មសង្គាយនាថា កក្កដកជាតក ។

គេទាំងពីរទើបក្រាបទូលថា ទៅដើម្បីប្រយោជន៍ដល់ការជម្រះបំណុល ។

កាលព្រះសាស្តាត្រាស់ថា ក្នុងរវាងផ្លូវ ពួកអ្នកមកដោយមិនមានរោគទេឬ?

ក្នុងទើបក្រាបទូលថា បពិត្រព្រះអង្គដ៏ចម្រើន ក្នុងរវាងផ្លូវ ពួកចោរបានចាប់ខ្ញុំព្រះអង្គ ទាំងពីរ ក្នុងពេលនោះ ភរិយារបស់ខ្ញុំព្រះអង្គនេះបានសូមអង្វរមេចោរដែលប្រាថ្នានឹង សម្លាប់ខ្ញុំព្រះអង្គ ឲ្យរួចខ្លួន ព្រោះអាស្រ័យភរិយានេះ ខ្ញុំព្រះអង្គទើបមានជីវិត ។

ព្រះសាស្តាត្រាស់ថា ម្នាក់ឧបាសក មិនមែនតែឥឡូវនេះទេ ដែលស្ត្រីនេះបានឲ្យជីវិត ដល់លោក សូមក្នុងកាលមុន ស្ត្រីនេះក៏បានឲ្យជីវិតដល់បណ្ឌិតទាំងឡាយដែរ ។ ព្រះអង្គ ត្រូវក្នុងនោះទូលអារាធនាហើយ ទើបទ្រង់នាំយកអតីតនិទានមកជាសាធារណៈ ដូចទៅថា ៖

ក្នុងអតីតកាល កាលព្រះបាទព្រហ្មទត្តសោយរាជសម្បត្តិក្នុងក្រុងពារាណសី ។ ក្នុងព្រៃ ហិមពាន្តមានស្រះធំដ៏ជ្រៅមួយ ។ ក្នុងស្រះធំនោះ មានសុវណ្ណកក្កដកៈ (ក្លាមពណ៌មាស) ធំ អាស្រ័យនៅ ។ ស្រះធំនោះបានប្រាកដឈ្មោះថា កុឡិវរហទៈ ប្រែថា បឹងក្លាម ព្រោះជាទីនៅ របស់ក្លាមមាសនោះ ។ ក្លាមមាសនោះមានប្រមាណប៉ុនលានស្រូវ តែងចាប់ដំរីស៊ី ព្រោះខ្លាច ក្លាមមាសនោះ ដំរីទាំងឡាយមិនអាចនឹងចុះស្រះទឹកនោះស្វែងរកអាហារឡើយ ។

ក្នុងកាលនោះ ព្រះពោធិសត្វកាន់យកបដិសន្ធិក្នុងផ្ទៃនៃមេដំរីមួយ ដែលអាស្រ័យនឹង ប្រធាននៃហ្វូងដំរីទាំងឡាយដែលនៅអាស្រ័យនឹងស្រះក្លាមនោះ ។ គ្រានោះ មាតារបស់ព្រះ ពោធិសត្វគិតថា យើងនឹងរក្សាគក៍ ទើបទៅកាន់ក្នុងទែមួយ ហើយរក្សានូវគក៍ និងបាន ប្រសូតនូវកូនដំរីមួយ ។

ព្រះពោធិសត្វនោះចម្រើនវ័យធំឡើងជាលំដាប់ហើយ ជាអ្នកមានបរិវារច្រើន បរិបូណ៌ ដោយកម្លាំង និងជាអ្នកក្រៃលែងដោយភាពស្អាត ហាក់បីដូចជា ភ្នំអញ្ជូន ។ ព្រះពោធិសត្វ បាននៅរួមជាមួយនឹងដំរីញីមួយ ហើយគិតថា យើងនឹងចាប់ក្លាម ទើបនាំភរិយានិងមាតា

របស់ខ្លួនចូលទៅក្នុងហ្វូងដំរីនោះ និងជួបបិតារបស់ខ្លួន ហើយនិយាយថា បពិត្រលោកឪពុក ខ្ញុំនឹងចាប់ក្តាម ។

លំដាប់នោះ បិតារបស់ព្រះពោធិសត្វពោលហាមថា នៃកូន ! អ្នកមិនអាចទេ កាល ពោលហាមដូច្នោះរឿយៗហើយទើបពោលទៀតថា អ្នកនឹងដឹងដោយខ្លួនឯងចុះ ។

ព្រះពោធិសត្វនោះ បានឲ្យដំរីទាំងអស់ដែលអាស្រ័យនឹងស្រះក្តាមមកប្រជុំគ្នា ហើយ ទៅកាន់ទីជិតស្រះនោះ និងបានសួរថា ក្តាមនោះ ចាប់ដំរីក្នុងពេលដែលចុះ ឬ ក្នុងពេលដែល ដំរីស្វែករកអាហារ ឬ ក្នុងពេលឡើងមកវិញ កាលបានស្តាប់ថា ក្នុងពេលដែលឡើងមកវិញ ដូច្នោះ ទើបពោលថា ព្រោះហេតុនោះ អ្នកទាំងឡាយចូរចុះស្រះក្តាម ហើយកាន់យកអាហារ ដរាបគ្រប់គ្រាន់ ហើយចូរនាំគ្នាឡើងមកមុនចុះ យើងនឹងជាអ្នកនៅក្រោយគេ ។ ដំរី ទាំងឡាយក៏បានធ្វើយ៉ាងនោះ ។

ក្តាមជាអ្នកពិឃាតបានចាប់ព្រះពោធិសត្វ ដែលជាអ្នកកំពុងឡើងក្រោយគេ ដោយ តង្កៀបទាំងពីរយ៉ាងមាំ ហាក់បីដូចជាស្នាក់ដែក ។ ដំរីទាំងឡាយមិនលះបង់ព្រះពោធិសត្វ ហើយបិតនៅក្នុងទីជិតនោះឯង ។ ព្រះពោធិសត្វមិនអាចនឹងធ្វើក្តាមឲ្យកម្រើកឡើយ ចំណែកក្តាមកាលទាញព្រះពោធិសត្វ ធ្វើឲ្យនៅនឹងមាត់របស់ខ្លួន ។ ព្រះពោធិសត្វនោះ ត្រូវ មរណភ័យគ្របសង្កត់ហើយ ទើបស្រែកឡើងជាប់បន្តគ្នា ។ ដំរីទាំងអស់ ជាអ្នកដល់នូវមរណ ភ័យ បានធ្វើនូវកោញនាទ ចេញអាចម៍ចេញនោម នាំគ្នាបោលរត់ទៅ ។ សូម្បីមេដំរីដែលជា ភរិយារបស់ព្រះពោធិសត្វក៏មិនអាចនឹងបិតនៅ ហើយប្រារព្ធនឹងរត់ទៅ ។

លំដាប់នោះ ព្រះពោធិសត្វបានញ៉ាំងមេដំរីនោះឲ្យដឹងថា ខ្លួនត្រូវកៀបជាប់ ដើម្បីនឹង មិនឲ្យនាងគេចទៅ ទើបពោលគាថាទីមួយ ថា

សិទ្ធិមិត្តភាព អាយតចក្ខុនេត្តា, អដ្ឋិត្តចោ វារិសយោ អលោមោ;

តេជានិក្ខតោ កបណំ រុនាមិ, មា ហោវ មំ ចាណាសមំ ជហោយ្យ ។

ប្រិតមានសម្បុរដូចមាស ជាសត្វមានភ្នែកល្បឿនវែង មានផ្ទាំងជាស្បែក ជាសត្វនៅក្នុង
ទឹក មិនមានរោម យើងត្រូវក្តាមនោះថ្លៀបហើយ ទើបកម្សត់ទូញយំ សូមភរិយាកុំលះបង់នូវ
បងដែលស្មើដោយជីវិតឡើយ ។

លំដាប់នោះ មេដំរីបានត្រឡប់មកវិញ កាលល្ងង់លោមព្រះពោធិសត្វ ទើបពោល
គាថាទីពីរថា

អយ្យ ន តំ ជហិស្សាមិ, កុញ្ញារំ សដ្ឋិហាយនំ;
បថព្យា ចាតុរន្តាយ, សុប្បិយោ ហោសិ មេ តុវិ។

បពិត្រអ្នកជាម្ចាស់ ខ្ញុំមិនបានលះបង់អ្នកដែលជាដំរីថមថយកម្លាំង ក្នុងកាលនៃអ្នក
មានអាយុ ៦០ ឆ្នាំឡើយ ខ្ញុំស្រឡាញ់អ្នកក្រៃលែងជាងប្រថពីដែលទល់នឹងសមុទ្រទាំង ៤ ទៅ
ទៀត ។

ពេលមេដំរីបានធ្វើព្រះពោធិសត្វនោះឲ្យរឹងមាំហើយ ទើបពោលថា បពិត្រអ្នកជា
ម្ចាស់ ឥឡូវនេះ ខ្ញុំនឹងនិយាយប្រាស្រ័យជាមួយក្តាមមាសនោះបន្តិច នឹងឲ្យគេដោះលែងអ្នក
កាលនឹងអង្វរក្តាម មេដំរីទើបពោលគាថាទីបីថា

យេ កុឡិរា សមុទ្ធស្នី, គង្គាយ យមុនាយ ច;
តេសំ តុំ វារិដោ សេដ្ឋោ, មុញ្ច រោទន្តិយា បតី ។

ពួកក្តាមណា ដែលនៅក្នុងសមុទ្រក្តី ក្នុងទន្លេគង្គាក្តី យមុនាក្តី អ្នកជាសត្វទឹកប្រសើរ ជាងក្តាមទាំងនោះ សូមអ្នកមេត្តាលែងប្តី កាលដែលខ្ញុំកំពុងទូញយំរកប្តី សូមអ្នកមេត្តាលែងប្តី (របស់ខ្ញុំ) មកវិញ ក្នុងកាលឥឡូវនេះ ។

សេចក្តីក្នុងគាថានោះយ៉ាងនេះ គឺ ក្តាមពួកណាក្នុងមហាសមុទ្រក្តី ក្នុងទន្លេគង្គា ឬ យមុនាក្តី លោកជាអ្នកប្រសើរជាងក្តាមទាំងអស់នោះ ដោយការដល់ព្រមដោយវណ្ណៈ និង ភាពជាធំ ដោយហេតុនោះ ខ្ញុំទើបសូមអង្វរលោក សូមលោកមេត្តាលែងប្តីរបស់ខ្ញុំដែលកំពុង ស្រែកនោះ ។

កាលមេដំរីនោះកំពុងនិយាយ ក្តាមបានកាន់យកនិមិត្តបនៃសំឡេងស្រ្តី ជាអ្នកមាន ចិត្តញាប់ញ័រ ទើបបន្ទូរតង្កៀបពីជើងដំរីពោធិសត្វ ដោយសម្គាល់ថា ដំរីនេះដែលយើងលែង ហើយ នឹងធ្វើយ៉ាងនេះ ។ លំដាប់នោះ ដំរីលើកជើងជាន់ស្លូកក្តាម ឆ្លឹងទាំងឡាយក៏បែកក្នុងទី នោះឯង ។ ដំរីពោធិសត្វស្រែកឡើងដោយសេចក្តីរីករាយ ដំរីទាំងអស់មកប្រជុំគ្នាហើយនាំ យកមកនូវក្តាមដាក់ទុកលើគោក កាលជាន់ញាំញី ក៏បានធ្វើក្តាមឲ្យជាកម្ទេចតូចធំ ។

តង្កៀបទាំងពីររបស់ក្តាមនោះបែកចេញពីសរីរៈ ហើយធ្លាក់ចុះក្នុងកន្លែងមួយ ។ បឹង ក្តាមនោះជាបឹងដែលជាប់នឹងទន្លេគង្គា ក្នុងកាលដែលទន្លេគង្គាពេញ ក៏ពេញទៅដោយទឹក ក្នុងទន្លេគង្គា កាលទឹកទន្លេគង្គាតិច ទឹកក្នុងបឹងក៏ហូរចុះកាន់ទន្លេគង្គា ។

លំដាប់នោះ តង្កៀបក្តាមសូម្បីទាំងពីរនោះអណ្តែតទៅក្នុងទន្លេគង្គា ។ ក្នុងបណ្តា តង្កៀបក្តាមទាំងពីរនោះ តង្កៀបមួយបានចូលទៅកាន់សមុទ្រ មួយទៀត ត្រូវបានទៅបង្អួន ព្រះរាជាទាំង ១០ អង្គ (ទសារហៈ) ដែលកំពុងលេងទឹក ហើយធ្វើជាស្តុរឈ្មោះ អាឡិឡ័ង្គ^១ ។

^១ ក្នុងសារត្ថប្បកាសិនី អង្គកថាសុត្តន្តបិដក សំយុត្តនិកាយ និទានវគ្គ ឱបម្មសំយុត្ត អាណិសូត្រ ពោលថា ស្តុរ នោះឈ្មោះ អានកៈ ។

ចំណែកតង្កៀបមួយទៀត អណ្តែតហូរចូលទៅកាន់សមុទ្រ ពួកអសុរាទាំងឡាយបានកាន់
យក ហើយធ្វើជាស្តុរឈ្មោះ អាណម្ពរៈ ។ ក្នុងកាលជាក្រោយមក ពួកអសុរានោះ ត្រូវសក្តិទេវ
រាជបានឲ្យចាញ់ហើយ ទើបបោះចោលនូវស្តុរនោះហើយរត់ទៅ ។ គ្រានោះ ស្តេចសក្តិៈ ក៏គេ
កាន់យកដើម្បីប្រយោជន៍ខ្លួន ។ អាចារ្យទាំងឡាយសំដៅយកស្តុរនោះ ពោលថា ស្តុរ
អាណម្ពរៈគ្រហឹមដូចផ្ករលាន់ ។

ព្រះសាស្តាបាននាំយកព្រះធម្មទេសនានេះមកហើយទ្រង់ក៏ប្រកាសសច្ចធម៌ និងប្រជុំ
ជាតក ក្នុងកាលជាទីបញ្ចប់នៃការប្រកាសសច្ចធម៌ ប្តីប្រពន្ធទាំងពីរ ក៏បានតាំងនៅក្នុង
សោតាបត្តិផល ។

**តនា ករណ្តាតា អយំ ឧទាសិកា អហោសិ មេដំរីក្នុងកាលនោះបានមកជាឧបា
សិកានេះ ។**

វារណោ បន អហាមេវ អហោសិ ចំណែកដំរីនោះ បានមកជាតថាគតនេះឯង ។

សុវណ្ណកក្កដកជាតកំ ចិដ្ឋិតំ ។

សុវណ្ណកក្កដកជាតក ចប់ ។

ថ្ងៃ អាទិត្យ ១១ កើត ខែ អស្សុជ ឆ្នាំ រកា នព្វស័ក ព.ស. ២៥៦១ ម.ស. ១៩៣៩ ប.ស.

១៣៧៩ ត្រូវនឹងថ្ងៃទី ០១ ខែ កញ្ញា គ.ស. ២០១៧

ដោយ ខេមរ អភិធម្មវតារ

សព្វដែលទាក់ទងនឹងក្លាយក្នុងសុវណ្ណកក្កដកថាគក

